

کسانیں چیڑ ۽ ڈرچک

بلوط ۽ مزن مزنيں ڈرچکانی میان ۽ کسانیں چیڑ ۽ ڈرچکے رُستگ آت. چیڑ ۽ ڈرچک براہدار آت بلئے ڈرچک ۽ جند ٻجبر گل نه آت. یک شپے آ جیڑگ ۽ لگ آت، "بلوط ۽ تاک سبز ۽ لہم آنت بلئے منی تاک ٿوسم ۽ ڏڏ آنت. ہمے سبب انت که مُرگ بلوط ڈرچک ۽ سر ۽ گدوان بند آنت ۽ منی شاہزاد نه نند آنت. ڈریگتے منی تاک سبز ۽ لہم بوتین آنت!"

سُہب ۽ وہدے واب ۽ پاد آتک آئی ۽ سماہ بوت که آئی ۽ تاک سبز ۽ لہم بوتگ آنت. کسانیں چیڑ سک باز گل بوت. ہمے میان ۽ پسانی رمگے اتك. پسان وہدے چیڑ ۽ سبزیں تاک دیست آنت گڑا دمان ۽ سرجمیں تاک اش وارت آنت. کسانیں چیڑ ۽ سک باز افسوز بوت بلئے آئی ۽ دست نه رست که پسان ٻڳل به کنت. آپدا جیڑگ ۽ لگ آت، "ڈریگتے منی تاک سُہر ۽ بوتین آنت. پرچاکه پس سُہر نه ور آنت." دوہمی روچ ۽ وہدے واب ۽ پاد آتک آپدا سک باز گل بوت پرچاکه آئی ۽ سرجمیں تاک سُہر جوڑ بوتگ آت آنت.

بلئے چوش بوت که دُرمے آتک ۽ آئی ۽ سرجمیں سُہرئے سِست ۽ بُرت آنت. چیڑ ۽ وہدے وتی وہورکیں شاہزاد دیست آنت سک باز گمیگ بوت. آ جیڑگ ۽ لگ آت، "ڈریگتے که منی تاک شیشگ ۽ بوتین آنت. شیشگ ۽ نہ پس ور آنت ۽ نہ دز اش بر آنت."

ایندگه روچ ۽ وہدے چھ واب ۽ پاد آتک گڑا آئی ۽ دیست که سرجمیں تاک شیشگ جوڑ بوتگ آنت. روچ ۽ رُڙن ۽ شیشگ ٿرپگ ۽ آت آنت. کسانیں چیڑ ۽ چاپ جت ۽ گوشت، "واه! چونیں شوکیں ندارگے."

سرجمیں روچ ۽ تاک ٿرپگ ۽ آت آنت. نیمروچ ۽ گرم ۽ ہنچوش سماہ بوت که گوشئے کسان کسانیں روچ آنت. دیگر ۽ وہدے روچ ۽ آzman سُہر بوت آنت گڑا ہنچوش سماہ بوت که ڈرچک ۽ تاک روک آنت. کسانیں چیڑ گل ۽ شاد آت.

آشپ ء ٿرندیں گوات ء کش ات. شیشگ ء تاکاں ووت مان ووت ء ڏیک وارت ء پُرشت آنت. چیڑ ء ڏرچک ہورک بوت ء بچ تاک پشت نه کپت. آ جیڑگ ء لگ ات، "چه ڏرستان شرتر منی ٿو سک ء ڏدھن تاک آنت. نه پسان وارت آنت، نه انسانان دُز ات آنت ء نئیکه ٿرندیں گوات ء پُرشت آنت. ڏریگتے من ء ہما تاک دوبر به رس آنت."

ایندگه روچ ء وہدے واب ء آتک گُرًا آئی ء سماہ بوت که آئی ء تاک ہما ڈول جوڑ بوتگ ات آنت. ہما ڈول ٿو سک ء ڏدھن.

آسک گل بوت که گوہنیں تاک ئے دوبر رستگ انت. آئی ء دوبر ہچ ڈولیں تاک ء واہگ نه داشت.

چه گوہنیں انگریزی کسہے ء زورگ بوتگ.

رجاتکار: اے کے بلوج